

## *Talba għat-tberik tal-għarajjes f'jum l-għerusija*

### *Celebrant:*

Ahna nehtieġu l-grazzja t'Alla dejjem u kullimkien. Kulhadd jifhem, li din il-grazzja jehtieġha anke meta ġuvni u tfajla jkunu qeghdin ihejju ruhhom biex iwaqqfu familja ġdida. Għalhekk illum dawn hutna N.N. sa jipponu li jikbru fl-istima lejn xulxin u jhobbu lil xulxin fil-verita'. Dan qed jagħmluh sa dak in-nhar li bir-rieda hielsa tagħhom iweghdu l-fedelta' tagħhom fis-Sagrament taż-żwieġ. Għalhekk illum, f'jum l-għerusija tagħhom, nistedinkom nitolbu l-barka t'Alla għalihom.

### *Nisimghu silta mill-Kelma t'Alla*

*Qari mill-Ewwel ittra ta' San Pawl Appostlu lill-Korintin (12, 31 - 13, 8a)*

Għeziež, kieku ma kellix imħabba, jien ma kont inkun xejn.

Huti, ħabirku għal doni oghla.

Imma jien nurikom triq li tgħaddiehom ilkoll.

Li kont nitkellem bl-ilsna tal-bnedmin u tal-anġli bla ma kelli mħabba, kont inkun qisni strument tar-ramm iżarżar jew platti jčekčku.

U kieku kelli d-don tal-profezija

u kont naf il-misteri kollha u l-għerf kollu,

kieku kelli l-fidi shiħa li tqanqal il-muntanji

imma ma kellix l-imħabba, jien ma kont inkun xejn.

U kieku kelli nqassam ġidi kollu fil-karita'

u nagħti ġismi għall-ħruq bla ma jkolli mħabba,

xejn ma jkun jiswieli ta' ġid.

L-imħabba taf tistabar u thenn.

L-imħabba mhix għajjura,

Ma tintefaħx biha nfisha', ma titkabbarx fuq l-oħrajn

Ma tagħmilx dak li mhux xieraq

Ma tfittixx dak li hu tagħha, xejn ma tinkorla:

ma żzommx f'qalbha għad-deni

ma tifraħx bl-ingustizzja, imma tifraħ bil-verita';

kollox tagħder, kollox temmen, kollox tittama, kollox tissaporti.

L-imħabba ma tintemm qatt.

**Il-Kelma tal-Mulej** *Irroddu ħajr lil Alla*

***Ġuvni:***

Mulej, jien (*isem l-għarus*) nitolbok li tagħmel minni raġel li naf inhobb, nifhem u napprezza lil l-għarusa li tajtni biex naqşam hajti magħha. Aghmilni nkun ġeneruż magħha u li ma nfittex qatt li nkun egoist fil-hajja tiegħi.

***Tfajla:***

Mulej, jien (*isem l-għarusa*) nixtieq nitolbok li tagħmel minni tfajla matura u sinciera fil-hsibijiet tiegħi. Irrid inhobb aktar minn qabel lil l-għarus li tajtni f'hajti. Aghmel li din l-imhabba tkun fil-verita' li twassalni għall-għaqda shiha u qaddisa taż-żwieġ tagħna.

***Il-ġuvni u t-tfajla flimkien:***

Nitolbuk Mulej li tkun dejjem l-ghajnuna u l-għaqda ta' bejnietna biex inkunu kapaċi nibnu lil xulxin; kemm f'dak li naqblu u kemm f'dak ma naqblux. Ghinna nifhmu u nhobbu lil xulxin kif habbejtna int. Tina l-grazzja li kull meta nonqsuk inkunu kapaċi nersqu lejnk biex nircievu l-hniena tiegħek fis-Sagrament tal-Mahfra u tal-Ewkaristija.

**TBERIK TAĊ-ĊRIEKET**

***(L-għarajjes iżommu idejn il-leminja f'ta' xulxin)***

***Ċelebrant:***

Ibierək + il-Mulej dawn iċ-ċrieket li sa tagħtu lil xulxin illum b'sinjal tal-għerusija tagħkom. Jalla din l-għaqda tibqgħu tghożzuha u tharsuha bhala sinjal tal-imhabba u tal-fedelta' lejn xulxin sa dak in-nhar li twegħduha għal hajjitkom kollha fil-jum taż-żwieġ tagħkom.

Bi Kristu Sidna. Ammen.

***Ġuvni:***

Bhala sinjal ta' l-imhabba tiegħi lejnk, jien naghmel hilti kollha biex insaħħah l-għaqda ta' bejnietna fi Kristu Ġesu' sakemm naslu biex ningħaqdu flimkien fis-Sagrament taż-żwieġ. Ammen

*Il-ġuvni jlibbes iċ-ċurkett tal-għerusija lil l-għarusa*

***Tfajla:***

Bhala sinjal tal-imhabba tiegħi lejnk, jien naghmel hilti kollha biex insaħħah l-għaqda ta' bejnietna fi Kristu Ġesu' sakemm naslu biex ningħaqdu flimkien fis-Sagrament taż-żwieġ. Ammen

*It-tfajla tlibbes iċ-ċurkett tal-għerusija lil l-għarus*

*(MHIX OBBLIGATORJA – l-għarajjes jekk iridu u jekk jafu diġa' id-data taż-żwieġ tagħhom, jistgħu iħabbruha f'dan il-waqt qabel it-talba tal-aħħar).*

***Celebrant:***

**Mulej Alla, ghajn ta' l-imhabba kollha, bid-dehen tal-providenza tiegħek dawn iż-żgħażaġh N.N. iltaqghu ma' xulxin: fit-thejjija tagħhom għas-Sagrament taż-Żwieġ: qegħdin jitolbuk l-grazzji tiegħek biex fit-tjieba tiegħek timlihom bil-barka halli jikbru fl-imhabba u fl-istima ta' xulxin. Bi Kristu Sidna. Ammen.**

